

DEĊIŻJONI TAL-KUMMISSJONI (UE) 2019/722**tat-30 ta' April 2019****dwar il-proposta għal inizzjattiva taċ-ċittadin bit-titolu “Inwaqqfu l-kummerċ ma’ insedjamenti Izraeljani li joperaw fit-Territorju Palestinjan Okkupat”***(notifikata bid-dokument C(2019) 3305)***(It-test Ingliż biss huwa awtentiku)**

IL-KUMMISSJONI EWROPEA,

Wara li kkunsidrati it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 211/2011 tal-Parlament Ewropew u tal-Kunsill tas-16 ta' Frar 2011 dwar l-inizzjattiva taċ-ċittadini ⁽¹⁾, u b'mod partikolari l-Artikolu 4 tiegħu,

Billi:

- (1) Is-sugġett tal-proposta għal inizzjattiva taċ-ċittadini bit-titolu “Inwaqqfu l-kummerċ ma’ insedjamenti Izraeljani li joperaw fit-Territorju Palestinjan Okkupat” jirreferi għal dan li ġej: “Sabiex ma jinghata la għarfien u lanqas assistenza lill-ksur minn Izrael tal-liġi internazzjonali u tad-drittijiet tal-bniedem, l-UE għandha l-obbligu li twaqqaf il-kummerċ mal-insedjamenti Izraeljani li qegħdin jikkolonizzaw it-Territorju Palestinjan Okkupat.”
- (2) L-oġġettivi tal-inizzjattiva taċ-ċittadini proposta jirreferu għal dan li ġej: “Il-Kummissjoni Ewropea għandha kompetenza esklussiva fuq il-kummerċ. Bħala tali, u fid-dawl tal-obbligi tagħha skont il-liġi internazzjonali li ma tagħrafx u ma tassistix l-atti illeċiti tal-Iżrael fil-Palestina okkupata, il-Kummissjoni jehtigilha: 1. Tirrikonoxxi formalment li l-kummerċ mal-insedjamenti Izraeljani huwa pprojbit kemm għall-UE bħala tali kif ukoll għall-Istati Membri kollha. 2. Teżegwixxi regolament li jiggarantixxi li l-prodotti u s-servizzi li joriġinaw kollha kemm huma, jew parti minnhom, f'tali insedjamenti ma jkunux jistgħu jidhlu aktar fis-suq Ewropew.”
- (3) It-Trattat dwar l-Unjoni Ewropea (TUE) isaħħah iċ-ċittadinanza tal-Unjoni u jqawwi iktar il-funzjonament demokratiku tal-Unjoni billi jipprevedi, fost l-oħrajn, li kull ċittadin ikollu d-dritt li jipparteċipa fil-hajja demokratika tal-Unjoni permezz ta' inizzjattiva taċ-ċittadini Ewropej.
- (4) Għal dan l-ghan, jenhtieg li l-proċeduri u l-kundizzjonijiet mehtiega għal inizzjattiva taċ-ċittadini jkunu ċari, sempliċi, faċli biex jintużaw u proporzjonati man-natura tal-inizzjattiva taċ-ċittadini, sabiex tiġi mhegga l-parteċipazzjoni taċ-ċittadini u biex l-Unjoni ssir iktar aċċessibbli.
- (5) Att legali li jkopri s-sugġett tal-proposta għal inizzjattiva taċ-ċittadini jista' jiġi adottat biss abbażi tal-Artikolu 215 tat-TFUE.
- (6) Madankollu, prerekwizit biex att legali jiġi adottat abbażi tal-Artikolu 215 tat-TFUE huwa li jkun hemm deċiżjoni adottata skont il-Kapitolu 2 tat-Titolu V tat-Trattat dwar l-Unjoni Ewropea li jipprovdi għall-interruzzjoni jew it-tnaqqis, parzjalment jew kompletament, tar-relazzjonijiet ekonomiċi u finanzjarji mal-pajjiż terz ikkonċernat. Il-Kummissjoni ma għandhiex is-setgħa li tippreżenta proposti għal tali deċiżjoni. Fin-nuqqas ta' deċiżjoni korrispondenti adottata skont il-Kapitolu 2 tat-Titolu V tat-Trattat dwar l-Unjoni Ewropea, il-Kummissjoni ma għandhiex is-setgħa li tippreżenta proposta għall-adozzjoni ta' att legali abbażi tal-Artikolu 215 tat-TFUE.
- (7) Għal dawn ir-raġunijiet, il-proposta għal inizzjattiva taċ-ċittadini bit-titolu “Inwaqqfu l-kummerċ ma’ insedjamenti Izraeljani li joperaw fit-Territorju Palestinjan Okkupat” taqa' b'mod manifest 'il barra mill-qafas tas-setgħat tal-Kummissjoni li tressaq proposta għal att legali tal-Unjoni għall-finijiet tal-implimentazzjoni tat-Trattati fi hdan it-tifsira tal-Artikolu 4(2)(b) tar-Regolament, mehud flimkien mal-Artikolu 2, il-punt 1, tiegħu.

ADOPTAT DIN ID-DEĊIŻJONI:

Artikolu 1

Ir-registrazzjoni tal-proposta għal inizzjattiva taċ-ċittadin bit-titolu “Inwaqqfu l-kummerċ ma’ insedjamenti Izraeljani li joperaw fit-Territorju Palestinjan Okkupat” hija b'dan miċhuda.

⁽¹⁾ ĠUL 65, 11.3.2011, p. 1.

Artikolu 2

Din id-Deciżjoni hija indirizzata lill-organizzaturi (il-membri tal-kumitat taċ-ċittadini) tal-inizjattiva taċ-ċittadini proposta bit-titolu “Inwaqqfu l-kummerċ ma’ insedjamenti Izraeljani li joperaw fit-Territorju Palestinjan Okkupat”, irrappreżentata minn *[Data personali mhassra wara l-konsultazzjoni mal-organizzaturi]* li jaġixxu bħala persuni ta’ kuntatt.

Magħmul fi Brussell, it-30 ta’ April 2019.

Għall-Kummissjoni

Frans TIMMERMANS

Vici President
